

अंक-योजना
अत्यंत गोपनीय
(केवल आंतरिक और प्रतिबंधित उपयोग के लिए)
वरिष्ठ माध्यमिक विद्यालय प्रमाणपत्र पूरक परीक्षा, 2026 (Supplementary Exam.)
विषय- अर्थशास्त्र (030)
(प्रश्न-पत्र कोड - 58/7/3)

सामान्य निर्देश:-


1	आप जानते ही हैं कि परीक्षार्थियों के वास्तविक और सही मूल्यांकन में 'मूल्यांकन' सबसे महत्वपूर्ण प्रक्रिया है। मूल्यांकन में एक छोटी-सी गलती भी गंभीर समस्याओं का कारण बन सकती है, जिसका प्रभाव परीक्षार्थियों के भविष्य, शिक्षा-प्रणाली और शिक्षण पर पड़ सकता है। आपसे अनुरोध है कि गलतियों से बचने के लिए मूल्यांकन शुरू करने से पहले 'मूल्यांकन दिशा-निर्देशों' को ध्यान से अवश्य पढ़ें, समझें और मूल्यांकन करते समय उनका पालन अवश्य करें।
2	"मूल्यांकन एक गोपनीय नीति है क्योंकि यह आयोजित परीक्षाओं, किए गए मूल्यांकन और कई अन्य पहलुओं की गोपनीयता से संबंधित है। किसी भी तरह से इसे सार्वजनिक करने से परीक्षा-प्रणाली पटरी से उतर सकती है और लाखों परीक्षार्थियों के जीवन और भविष्य को प्रभावित कर सकती है। इस नीति/दस्तावेज को किसी से भी साझा करना, किसी पत्रिका में प्रकाशित करना और समाचार पत्र/वेबसाइट में छापना आदि बोर्ड और आईपीसी के विभिन्न नियमों के अंतर्गत कार्यवाही को आमंत्रित कर सकता है।"
3	मूल्यांकन अंक-योजना में दिए गए निर्देशों के अनुसार किया जाना चाहिए। इसे किसी की अपनी व्याख्या या किसी अन्य विचार के अनुसार नहीं किया जाना चाहिए। अंक-योजना का सख्ती से पूरी तरह पालन किया जाना चाहिए। मूल्यांकन करते समय, जो उत्तर नवीनतम जानकारी या ज्ञान पर आधारित हैं, उनका सत्यता एवं प्रासंगिकता के आधार पर मूल्यांकन किया जाए। योग्यता-आधारित प्रश्नों का मूल्यांकन करते समय दिए गए उत्तर को समझने का प्रयास करें और उचित अभिव्यक्ति पर उचित अंक दें।
4	अंक-योजना में उत्तरों के लिए केवल सुझावात्मक बिंदु दिए गए हैं। ये केवल दिशा-निर्देश हैं।
5	प्रधान परीक्षक को पहले दिन प्रत्येक मूल्यांकनकर्ता द्वारा मूल्यांकित पहली पाँच उत्तर पुस्तिकाओं का पुनरावलोकन अवश्य करना चाहिए, जिससे यह सुनिश्चित हो सके कि मूल्यांकन अंक-योजना में दिए गए निर्देशों के अनुसार किया गया है। यदि मूल्यांकन में कोई भिन्नता है तो विचार-विमर्श और चर्चा के बाद उसे दूर किया जाना चाहिए। मूल्यांकन के लिए शेष उत्तर पुस्तिकाएँ यह सुनिश्चित करने के बाद ही दी जाएँ।
6	मूल्यांकनकर्ता उत्तर सही होने पर सही (✓) का निशान लगाएँ, गलत उत्तर के लिए क्रॉस (X) का निशान लगाएँ। मूल्यांकन करते समय सही (✓) का निशान नहीं लगाने पर भ्रम की स्थिति उत्पन्न होती है और यह आभास होता है कि उत्तर सही है और कोई अंक नहीं दिया गया।
7	यदि किसी प्रश्न में उपभाग हैं तो प्रत्येक उपभाग के लिए दाईं ओर बिना घेरा लगाए अंक दें। प्रश्न के विभिन्न उपभागों पर दिए गए अंकों को जोड़कर बाएं हाथ के हाशिए में प्रश्न संख्या के समीप लिखकर घेरा लगाएँ। इसका सख्ती से पालन किया जाना चाहिए।
8	यदि किसी प्रश्न में कोई उपभाग नहीं है तो बाईं ओर हाशिये में प्रश्न संख्या के समीप अंक दिए जाने चाहिए और घेरा लगाया जाना चाहिए।

9	यदि किसी परीक्षार्थी ने अतिरिक्त प्रश्न का उत्तर लिखा है तो अधिक अंक पाने वाले प्रश्न के उत्तर को ही स्वीकार किया जाना चाहिए तथा अन्य उत्तर पर 'अतिरिक्त प्रश्न' लिखकर काट दिया जाना चाहिए।
10	वर्तनी सम्बन्धी एक ही अशुद्धि के लिए बार-बार अंक न काटा जाए।
11	अंकों के पूरे पैमाने 0 से 80 अंक का उपयोग किया जाए। यथोचित उत्तर पर पूरे अंक देने में संकोच न करें।
12	प्रत्येक परीक्षक को अनिवार्य रूप से पूरे कार्यसमय अर्थात् प्रतिदिन 8 घंटे मूल्यांकन कार्य करना होगा तथा मुख्य विषयों में प्रतिदिन 20 उत्तर पुस्तिकाओं तथा अन्य विषयों में प्रतिदिन 25 उत्तर पुस्तिकाओं का मूल्यांकन करना होगा (विवरण दिशा-निर्देशों में दिया गया है)। यह पाठ्यक्रम में कमी तथा प्रश्न-पत्र में प्रश्नों की संख्या को ध्यान में रखते हुए किया गया है।
13	सुनिश्चित करें कि आप परीक्षक द्वारा अतीत में की गई निम्नलिखित सामान्य प्रकार की गलतियाँ न करें:- • उत्तर पुस्तिका में उत्तर या उपभाग को बिना मूल्यांकन के छोड़ देना • किसी उत्तर के लिए निर्धारित अंकों से अधिक अंक देना • उत्तर पर दिए गए अंकों का गलत योग • उत्तर पुस्तिका के अंदर के पृष्ठों से मुखपृष्ठ पर अंकों का गलत अंकन • मुखपृष्ठ पर प्रश्न के अनुसार अंकों का गलत योग • मुखपृष्ठ पर दो स्तंभों के अंकों का गलत योग • गलत कुल योग • शब्दों और अंकों में लिखे कुल योग का समान न होना • उत्तर पुस्तिका से ऑनलाइन अंकतालिका में अंकों का गलत अंकन • उत्तरों को सही के रूप में चिह्नित किया जाना लेकिन अंक न दिया जाना • उत्तर का आधा या एक हिस्सा सही और बाकी को गलत चिह्नित करना लेकिन कोई अंक न देना
14	उत्तरपुस्तिकाओं के मूल्यांकन के समय यदि उत्तर पूर्णतः गलत पाया जाए तो उस पर क्रॉस (X) का निशान लगाकर शून्य (0) अंक दिया जाना चाहिए।
15	मूल्यांकन न किया गया कोई भी भाग, मुखपृष्ठ पर अंकन न होना या बाद में प्रकट हुई कोई भी त्रुटि मूल्यांकन कार्य में लगे सभी कर्मियों और बोर्ड की प्रतिष्ठा को नुकसान पहुँचाएगी इसलिए सभी संबंधितों की प्रतिष्ठा को बनाए रखने के लिए यह फिर से दोहराया जाता है कि निर्देशों का सावधानीपूर्वक और विवेकपूर्ण तरीके से पालन किया जाना चाहिए।
16	परीक्षकों को वास्तविक मूल्यांकन शुरू करने से पहले मूल्यांकन के लिए दिए गए दिशानिर्देशों से परिचित होना चाहिए।
17	प्रत्येक परीक्षक यह भी सुनिश्चित करेगा कि सभी उत्तरों का मूल्यांकन किया गया है, अंक मुखपृष्ठ पर अंकित किए गए हैं, अंकों का सही योग किया गया है तथा कुल योग को मुखपृष्ठ और लिखे गए अंतिम पृष्ठ पर अंकों और शब्दों में सही लिखा गया है।
18	परीक्षार्थी निर्धारित प्रोसेसिंग फीस का भुगतान करके अनुरोध पर उत्तर पुस्तिका की फोटोकॉपी प्राप्त करने के हकदार हैं। सभी परीक्षकों/अतिरिक्त प्रधान परीक्षकों/प्रधान परीक्षकों को एक बार फिर याद दिलाया जाता है कि उन्हें यह सुनिश्चित करना होगा कि मूल्यांकन प्रत्येक उत्तर के लिए अंकयोजना में दिए गए मूल्य बिंदुओं के अनुसार सख्ती से किया गया है।

अंकन योजना हिन्दी माध्यम
सीनियर स्कूल सर्टिफिकेट परीक्षा (पूरक), जुलाई 2026
अर्थशास्त्र (विषय कोड - 030)
[प्रश्न-पत्र कोड : 58/7/3]

अधिकतम अंक : 80

प्र.सं	अपेक्षित उत्तर/मूल्य बिंदु	अंक
खण्ड - क समष्टि अर्थशास्त्र		
1.	अयान एक परिवहन कम्पनी का मालिक है तथा वर्ष 2024 - 25 में उसने सभी वाहनों की मरम्मत पर ₹30,000 व्यय किए। भारत की राष्ट्रीय आय का आकलन करते समय इसे _____ व्यय के रूप में वर्गीकृत किया जाएगा। (रिक्त स्थान की पूर्ति के लिए सही विकल्प का चयन कीजिए) (A) मध्यवर्ती (B) उपभोग (C) निवेश (D) अंतिम उत्तर: (A) मध्यवर्ती	1
2.	कीन्स के सिद्धांत के अंतर्गत, 'संदर्भ रेखा' मूल-बिन्दु से जाती हुई सीधी रेखा है जो कि _____ का कोण बनाती है। (रिक्त स्थान की पूर्ति के लिए सही विकल्प का चयन कीजिए) (A) 25° (B) 45° (C) 55° (D) 75° उत्तर: (B) 45°	1
3.	निम्नलिखित कथनों का ध्यानपूर्वक अध्ययन कीजिए: <i>कथन I</i> : स्टॉक चर किसी विशेष समय पर मापनीय होते हैं। <i>कथन II</i> : किसी निश्चित समयावधि में किसी भी स्टॉक चर में परिवर्तन प्रवाह चर होता है। दिए गए कथनों के आलोक में, निम्नलिखित में से सही विकल्प का चयन कीजिए: (A) कथन I और II दोनों सत्य हैं। (B) कथन I और II दोनों असत्य हैं। (C) कथन I सत्य है, परन्तु कथन II असत्य है। (D) कथन I असत्य है, परन्तु कथन II सत्य है। उत्तर: (A) कथन I और II दोनों सत्य हैं।	1
4.	मान लीजिए कि भारतीय रिज़र्व बैंक (RBI) आरक्षित (रिज़र्व) अनुपात को 10% के बराबर रखने का निश्चय करता है। कुल सृजित जमा, प्रारंभिक जमा का _____ गुना होगी। (रिक्त स्थान की पूर्ति के लिए सही विकल्प का चयन कीजिए) (A) ∞ (अनंत) (B) 1 (इकाई) (C) 0 (शून्य) (D) 10 (दस) उत्तर: (D) 10 (दस)	1
5.	निम्नलिखित कथनों: अभिकथन (A) और कारण (R) का अध्ययन कीजिए। नीचे दिए गए विकल्पों में से सही विकल्प का चयन कीजिए: <i>अभिकथन (A)</i>: पूँजीगत खाता संतुलन में होता है, जब पूँजी अंतःप्रवाह पूँजी बाह्य प्रवाह के बराबर होती है। <i>कारण (R)</i>: स्वायत्त पूँजीगत प्रवाह परिसम्पत्तियों में कमी तथा देनदारियों में वृद्धि को दर्शाते हैं। विकल्प : (A) अभिकथन (A) और कारण (R) दोनों सत्य हैं और कारण (R), अभिकथन (A) की सही व्याख्या करता है। (B) अभिकथन (A) और कारण (R) दोनों सत्य हैं, परन्तु कारण (R), अभिकथन (A) की सही व्याख्या नहीं करता है। (C) अभिकथन (A) सत्य है, परन्तु कारण (R) असत्य है। (D) अभिकथन (A) असत्य है, परन्तु कारण (R) सत्य है। उत्तर: (B) अभिकथन (A) और कारण (R) दोनों सत्य हैं, परन्तु कारण (R), अभिकथन (A) की सही व्याख्या नहीं करता है।	1

6.	"विगत कुछ समयावधि में, भारतीय रिजर्व बैंक ने रेपो दर (RR) में कटौती की है।" इस नीतिगत परिवर्तन के पीछे भारतीय रिजर्व बैंक (RBI) का सबसे संभावित उद्देश्य ऋण प्राप्त करने की लागत में _____ करना तथा अर्थव्यवस्था में तरलता में _____ करना है। (रिक्त स्थानों की पूर्ति के लिए सही विकल्प का चयन कीजिए) (A) कमी, कमी (B) वृद्धि, वृद्धि (C) कमी, वृद्धि (D) वृद्धि, कमी उत्तर: (C) कमी, वृद्धि	1
7.	दिए गए चित्र के संदर्भ में आय के किस स्तर पर औसत बचत प्रवृत्ति (APS) का मान शून्य होगा ? (सही विकल्प का चयन कीजिए)  विकल्प : (A) स्तर O पर (B) स्तर OY_1 पर (C) स्तर OY_2 पर (D) स्तर OY_3 पर उत्तर : (B) स्तर OY_1 पर नोट : निम्नलिखित प्रश्न केवल दृष्टिबाधित परीक्षार्थियों के लिए प्रश्न संख्या 7 के स्थान पर है। आय के सम-स्तर (break-even level) पर, उपभोग फलन की ढलान _____ के बराबर होगी। (रिक्त स्थान की पूर्ति के लिए सही विकल्प का चयन कीजिए) (A) औसत बचत प्रवृत्ति (APS) (B) औसत उपभोग प्रवृत्ति (APC) (C) सीमांत बचत प्रवृत्ति (MPS) (D) सीमांत उपभोग प्रवृत्ति (MPC) उत्तर: (D) सीमांत उपभोग प्रवृत्ति (MPC)	1
8.	पहचान कीजिए कि निम्नलिखित में से कौन-सा विकल्प आय विधि द्वारा राष्ट्रीय आय का आकलन करते हुए सम्मिलित होगा। (सही विकल्प का चयन कीजिए) (A) आकस्मिक लाभ (B) पूँजीगत हानि (C) मिश्रित आय (D) हस्तांतरण आय उत्तर: (C) मिश्रित आय	1
9.	"अनिल ने ₹ 30 लाख की लागत से एक मकान का क्रय किया। इसके लिए उसने बैंक से ऋण प्राप्त किया, जिसका भुगतान 25 वर्षों की निश्चित मासिक किश्तों में करने के लिए वह सहमत हुआ।" उपर्युक्त स्थिति में मुद्रा के कार्य की पहचान कीजिए। (सही विकल्प का चयन कीजिए) (A) विनिमय का माध्यम (B) स्थगित भुगतान का मानक (C) विनिमय का माध्यम तथा स्थगित भुगतान का मानक (D) मूल्य का भंडार उत्तर: (C) विनिमय का माध्यम तथा स्थगित भुगतान का मानक	1
10.	भारत के भुगतान संतुलन (BoP) के पूँजी खाते में दर्ज किए जाने वाले लेनदेन की पहचान कीजिए : (सही विकल्प का चयन कीजिए) (i) भारतीय निवासियों द्वारा दुर्बई में संपत्तियों का क्रय (ii) अंतर्राष्ट्रीय बैंकों से भारतीय फर्मों को प्राप्त ऋण (iii) विदेशों में कार्यरत भारतीयों द्वारा प्रेषण (iv) भारत सरकार द्वारा IMF को बकाया ऋणों का भुगतान विकल्प :	


	(A) (i) और (iii) (C) (ii) और (iii) उत्तर: (D) (i), (ii) और (iv)	(B) केवल (iii) (D) (i), (ii) और (iv)	1																																						
11.	किसी काल्पनिक अर्थव्यवस्था के निम्नलिखित आँकड़ों द्वारा, राष्ट्रीय आय (NNP _{FC}) के मान की गणना कीजिए:																																								
(क)	<table><tr><th>क्र. सं.</th><th>मर्दे</th><th>राशि (₹ करोड़ में)</th></tr><tr><td>(i)</td><td>स्वनियोजितों की मिश्रित आय</td><td>550</td></tr><tr><td>(ii)</td><td>विदेशों से प्राप्त शुद्ध कारक आय</td><td>(-) 50</td></tr><tr><td>(iii)</td><td>किराया</td><td>150</td></tr><tr><td>(iv)</td><td>स्थिर / स्थायी पूँजी का उपभोग</td><td>40</td></tr><tr><td>(v)</td><td>कर उपरांत लाभ</td><td>250</td></tr><tr><td>(vi)</td><td>मजदूरी एवं वेतन</td><td>1700</td></tr><tr><td>(vii)</td><td>शुद्ध अप्रत्यक्ष कर</td><td>50</td></tr><tr><td>(viii)</td><td>निगम कर</td><td>150</td></tr><tr><td>(ix)</td><td>लाभांश</td><td>50</td></tr><tr><td>(x)</td><td>शुद्ध निर्यात</td><td>(-) 40</td></tr><tr><td>(xi)</td><td>ब्याज</td><td>350</td></tr><tr><td>(xii)</td><td>नियोक्ता द्वारा सामाजिक सुरक्षा योगदान</td><td>80</td></tr></table> उत्तर: राष्ट्रीय आय (NNP_{FC}) = (vi) + (xii) + (iii) + (xi) + (viii) + (v) + (i) + (ii) = 1700 + 80 + 150 + 350 + 150 + 250 + 550 + (-50) = ₹ 3,180 करोड़ अथवा	क्र. सं.	मर्दे	राशि (₹ करोड़ में)	(i)	स्वनियोजितों की मिश्रित आय	550	(ii)	विदेशों से प्राप्त शुद्ध कारक आय	(-) 50	(iii)	किराया	150	(iv)	स्थिर / स्थायी पूँजी का उपभोग	40	(v)	कर उपरांत लाभ	250	(vi)	मजदूरी एवं वेतन	1700	(vii)	शुद्ध अप्रत्यक्ष कर	50	(viii)	निगम कर	150	(ix)	लाभांश	50	(x)	शुद्ध निर्यात	(-) 40	(xi)	ब्याज	350	(xii)	नियोक्ता द्वारा सामाजिक सुरक्षा योगदान	80	1 ½ 1 ½ 3
क्र. सं.	मर्दे	राशि (₹ करोड़ में)																																							
(i)	स्वनियोजितों की मिश्रित आय	550																																							
(ii)	विदेशों से प्राप्त शुद्ध कारक आय	(-) 50																																							
(iii)	किराया	150																																							
(iv)	स्थिर / स्थायी पूँजी का उपभोग	40																																							
(v)	कर उपरांत लाभ	250																																							
(vi)	मजदूरी एवं वेतन	1700																																							
(vii)	शुद्ध अप्रत्यक्ष कर	50																																							
(viii)	निगम कर	150																																							
(ix)	लाभांश	50																																							
(x)	शुद्ध निर्यात	(-) 40																																							
(xi)	ब्याज	350																																							
(xii)	नियोक्ता द्वारा सामाजिक सुरक्षा योगदान	80																																							
(ख)	मान्य कारणों द्वारा बताइए कि, निम्नलिखित को भारत की राष्ट्रीय आय की गणना करते समय व्यवहार में लाया जाएगा या नहीं: (i) एक फर्म द्वारा अपनी फैक्ट्री परिसर में एक नई मंजिल के निर्माण पर किया गया व्यय उत्तर: एक फर्म द्वारा अपनी फैक्ट्री परिसर की नई मंजिल के निर्माण पर किया गया व्यय भारत की राष्ट्रीय आय के अनुमान में सम्मिलित किया जाएगा क्योंकि यह सकल घरेलू स्थाई पूँजी निर्माण का एक भाग है। (ii) एक कृषक द्वारा अपने परिवार द्वारा उपभोग हेतु रखा गया एक किंटल चावल उत्तर: एक किंटल चावल जिसे किसान ने अपने परिवार के उपभोग (स्व-उपभोग) के लिए रखा है, उसे घरेलू आय के अनुमान में सम्मिलित किया जाएगा, क्योंकि यह उत्पादन के मूल्य का एक भाग है।	1 ½ 1 ½ 3																																							
12.	“भारतीय रिज़र्व बैंक (RBI) नकद आरक्षित अनुपात (CRR) को चरणबद्ध तरीके से 4% से 3% तक लाने की योजना का कार्यान्वयन कर रहा है।” दी गई जानकारी के आलोक में, साख विस्तार को प्रोत्साहित करने हेतु भारतीय रिज़र्व बैंक (RBI) की नीतिगत पहल के पीछे के तर्क की व्याख्या कीजिए। उत्तर: भारतीय रिज़र्व बैंक (RBI) द्वारा नकद आरक्षित अनुपात (CRR) को 4% से घटाकर 3% करने से वाणिज्यिक बैंकों द्वारा रखी जाने वाली आरक्षित निधि की मात्रा में कमी आती है। इससे वाणिज्यिक बैंकों की ऋण देने की क्षमता में वृद्धि होती है, जिससे अर्थव्यवस्था में ऋण की उपलब्धता में वृद्धि होती है। परिणामस्वरूप, साख विस्तार को प्रोत्साहन मिलता है। (पूरे उत्तर को एक साथ अंकित किया जाए)		3																																						
13.	पहचानिए कि, निम्नलिखित वस्तुएँ किस श्रेणी में आती हैं। वस्तुओं की दोनों श्रेणियों में अंतर स्पष्ट कीजिए। (i) सब्जी विक्रेता से गृहस्थों द्वारा क्रय सब्जियाँ उत्तर: गृहस्थों द्वारा सब्जी विक्रेता से क्रय की गई सब्जियों को अंतिम वस्तु के रूप में वर्गीकृत किया जा सकता है क्योंकि इनका उपयोग उपभोग के उद्देश्य से किया जाता है, अर्थात् अंतिम उपयोगकर्ता की आवश्यकताओं को प्रत्यक्ष संतुष्ट करने के लिए। (ii) सब्जी विक्रेता से रेस्टोरेंट द्वारा क्रय सब्जियाँ उत्तर: सब्जी विक्रेता से रेस्टोरेंट द्वारा क्रय की गई सब्जियों को मध्यवर्ती वस्तु के रूप में वर्गीकृत किया जा सकता है क्योंकि इन्हें उसी वर्ष में वस्तुओं के उत्पादन के लिए खरीदा जाता है। अथवा		½+1½ ½+1½ 4																																						
(ख)	“यदि किसी राष्ट्र के सकल घरेलू उत्पाद में वृद्धि हो रही है, तो इसका तात्पर्य यह नहीं है कि, जन-कल्याण में भी वृद्धि हो रही है।” मान्य व्याख्या द्वारा उपर्युक्त कथन का समर्थन अथवा खंडन कीजिए।																																								

	उत्तर: दिए गए कथन का समर्थन किया जाता है। सकल घरेलू उत्पाद (GDP) में वृद्धि के साथ कुछ हानिकारक प्रभाव (ऋणात्मक बाह्यताएँ) जैसे प्रदूषण, पर्यावरणीय क्षरण आदि हो सकते हैं। ऐसी ऋणात्मक बाह्यताएँ लोगों के कल्याण को कम करती हैं। सकल घरेलू उत्पाद में इन हानिकारक प्रभावों को ध्यान में रखे बिना उत्पादित अंतिम वस्तुओं और सेवाओं के मूल्य को शामिल किया जाता है। इसलिए, लोगों के कल्याण में किसी समान वृद्धि के बिना भी GDP में वृद्धि हो सकती है। (अन्य कोई प्रासंगिक व्याख्या के लिए भी अंक प्रदान किए जाए)	4
14.	अमेरिकी डॉलर (US \$) की तुलना में भारतीय रुपये की विनिमय दरें 5 सितम्बर, 2025 को ₹88.325 के उच्चतम स्तर एवं 2 सितम्बर, 2025 के ₹87.899 के निम्नतर स्तर में परिवर्तित होती रही हैं। विनिमय दरों की इस अस्थिरता के आलोक में, सभी अन्य कारकों को अपरिवर्तित मानते हुए, भारत के आयात व निर्यात पर पड़ने वाले संभावित प्रभाव का विश्लेषण कीजिए। उत्तर: विनिमय दर में ₹ 87.899 से बढ़कर ₹ 88.325 प्रति अमेरिकी डॉलर (US \$) होना दर्शाता है कि भारतीय रूपए में (₹) मूल्यहास हुआ है। अन्य सभी कारकों को स्थिर मानते हुए, इससे निर्यात को प्रोत्साहन मिलेगा, क्योंकि विदेशी खरीदारों के लिए भारतीय वस्तुएँ तुलनात्मक रूप से सस्ती हो जाएँगी। इसके विपरीत, आयात महँगे हो जाएँगे क्योंकि एक अमेरिकी डॉलर खरीदने के लिए भारतीय रूपए की अधिक इकाइयों की आवश्यकता होगी, जिससे आयात में कमी आएगी। अतः, भारतीय रुपये का मूल्यहास निर्यात को प्रोत्साहन देने तथा आयात को हतोत्साहित करने की संभावना रखता है।	2 2 4
15.	(क) 'अपस्फीतिकारी अंतराल' के अर्थ का उल्लेख कीजिए। उत्तर: अपस्फीतिकारी अंतराल उस अंतराल को दर्शाता है जिसके द्वारा वास्तविक समग्र माँग पूर्ण रोजगार संतुलन स्थापित करने के लिए आवश्यक समग्र माँग से कम होती है। (ख) यदि नियोजित समग्र माँग नियोजित समग्र पूर्ति से कम हो, तो अर्थव्यवस्था में संतुलन बहाल करने के लिए समायोजन तंत्र की व्याख्या कीजिए। उत्तर: जब नियोजित समग्र माँग, नियोजित समग्र पूर्ति से कम होती है, तो इसका अर्थ है कि फर्मों जितना उत्पादन करने की योजना बना रही हैं, गृहस्थ और फर्मों उससे कम उपभोग करने की योजना बना रहे हैं। इससे माल-सूची का अनैच्छिक संचय होगा। माल-सूची को वांछित स्तर पर वापस लाने के लिए, उत्पादक अर्थव्यवस्था में उत्पादन को कम करने का निर्णय ले सकते हैं। यह समायोजन तंत्र तब तक जारी रहेगा, जब तक उत्पादन का संतुलन स्तर पुनः स्थापित नहीं हो जाता। (पूरे उत्तर को एक साथ अंकित किया जाए)	1 3 4
16. (क)	(i) "मान लीजिए कि किसी अर्थव्यवस्था में निवेश व्यय में हुई वृद्धि से राष्ट्रीय आय में पाँच गुना वृद्धि दर्ज की गई थी।" यदि आय में परिवर्तन ₹ 2,000 करोड़ था तो निवेश व्यय में वृद्धि की गणना कीजिए। उत्तर: दिया गया है, निवेश गुणांक (k) = 5 आय में परिवर्तन (ΔY) = ₹ 2,000 करोड़ $\Delta Y = 5 \times \text{निवेश में परिवर्तन } (\Delta I)$ $2000 = 5 \times \Delta I$ निवेश में परिवर्तन (ΔI) = ₹ 400 करोड़ (ii) ऐसे किसी एक राजकोषीय उपाय की व्याख्या कीजिए जिसे किसी राष्ट्र की सरकार द्वारा अर्थव्यवस्था में प्रचलित स्फीति अंतराल को कम करने के उद्देश्य से उठाया जा सकता है। उत्तर: मुद्रास्फीति की स्थिति को नियंत्रित करने के लिए, सरकार कर की दरों में वृद्धि कर सकती है, जिससे आम जनता के पास प्रयोज्य आय (क्रय शक्ति) कम हो सकती है। परिणामस्वरूप, इससे समग्र माँग में कमी आ सकती है, तथा स्फीति अंतराल को ठीक किया जा सकता है। (पूरे उत्तर को एक साथ अंकित किया जाए) (अन्य कोई प्रासंगिक उपाय के लिए भी अंक प्रदान किए जाए)	1 ½ 1 ½ 3
	अथवा	6
(ख)	(i) एक काल्पनिक अर्थव्यवस्था में, जब भी आय में वृद्धि होती है, तो गृहस्थों की बचत 20% से बढ़ जाती है। उनका उपभोग व्यय, जो आय के स्तर से स्वतंत्र है, ₹ 200 करोड़ है। स्वायत्त निवेश व्यय ₹ 100 करोड़ है। आय के संतुलन स्तर की गणना कीजिए। उत्तर: दिया गया है, सीमांत बचत प्रवृत्ति (MPS) = 0.2 आय के स्तर से स्वतंत्र उपभोग ($\bar{C}$) = ₹ 200 करोड़ स्वायत्त निवेश व्यय (I) = ₹ 100 करोड़ सीमांत उपभोग प्रवृत्ति = $1 - \text{सीमांत बचत प्रवृत्ति (MPS)}$ $= 1 - 0.2$ $= 0.8$	

	जैसा कि हम जानते हैं कि, आय के संतुलन स्तर पर; $Y = C + I$ $Y = \bar{C} + (MPC)Y + I$ $Y = 200 + 0.8Y + 100$ $Y = ₹ 1,500$ करोड़ (ii) केन्द्रीय बैंक ने यह घोषणा की है कि, वह खुले बाज़ार परिचालन के माध्यम से कुल ₹80,000 करोड़ मूल्य की सरकारी प्रतिभूतियों (G-Sec) की नीलामी आयोजित करेगा। उपर्युक्त दी गई सूचना के आलोक में, केन्द्रीय बैंक द्वारा इस प्रकार के मुक्त बाज़ार परिचालन का भारतीय अर्थव्यवस्था की समग्र माँग पर पड़ने वाले प्रभाव का विश्लेषण कीजिए। उत्तर: केन्द्रीय बैंक द्वारा खुले बाज़ार परिचालन के माध्यम से ₹ 80,000 करोड़ मूल्य की सरकारी प्रतिभूतियों (G-Sec) की प्रस्तावित नीलामी से वाणिज्यिक बैंकों के पास उपलब्ध धनराशि में कमी आएगी। परिणामस्वरूप, वाणिज्यिक बैंकों की ऋण देने की क्षमता में कमी आएगी, जिससे मुद्रा पूर्ति में कमी आएगी, जो कि अर्थव्यवस्था में समग्र माँग को कम कर देगी। (पूरे उत्तर को एक साथ अंकित किया जाए)	1 ½ 1 ½ 3 6
17.	निम्नलिखित गद्य का ध्यानपूर्वक अध्ययन कीजिए : संघीय सरकार के बजट दस्तावेज़ के अनुसार, भारत अगले वित्तीय वर्ष में खाद्य, उर्वरक एवं ग्रामीण रोज़गार योजनाओं के उपदानों पर ₹4.57 ट्रिलियन (\$ 52.81 बिलियन) व्यय करेगा। संघीय सरकार ने अपने संशोधित अनुमानों के अनुसार, 31 मार्च को समाप्त होने वाले चालू वित्त वर्ष के लिए तीनों प्रकार के उपदान पर ₹4.54 ट्रिलियन का सामूहिक व्यय निर्धारित किया है। सरकार के प्रमुख ग्रामीण रोज़गार गारंटी कार्यक्रम का आबंटन को ₹860 अरब पर बरकरार रखा गया है, जबकि उर्वरकों के लिए आबंटन 2024-25 के संशोधित अनुमान ₹1.71 ट्रिलियन से मामूली रूप से घटाकर ₹1.67 ट्रिलियन कर दिया गया है। राष्ट्र ने आगामी वित्त वर्ष के लिए खाद्य उपदान का बजट ₹2.03 ट्रिलियन रखा है, जो कि चालू वित्त वर्ष के लिए ₹1.97 ट्रिलियन के संशोधित अनुमान से कुछ अधिक है। उपर्युक्त गद्य तथा अर्थशास्त्र संबंधी सामान्य ज्ञान के आधार पर, निम्नलिखित प्रश्नों के उत्तर दीजिए: (i) गद्य में इंगित सरकारी बजट के उद्देश्य की व्याख्या कीजिए। उत्तर: उपर्युक्त गद्य में इंगित सरकारी बजट का उद्देश्य आबंटन कार्य (Allocation Function) है। खाद्य एवं उर्वरक उपदान तथा ग्रामीण रोज़गार योजनाओं के लिए पर्याप्त धनराशि आवंटित करने का सरकार का उद्देश्य आर्थिक विकास के लिए संसाधनों को प्राथमिकता वाले क्षेत्रों की ओर पुनर्निर्देशित करना है। (पूरे उत्तर को एक साथ अंकित किया जाए) (ii) बजटीय व्यय की उस श्रेणी की पहचान कीजिए जिसमें उपदान सम्मिलित होते हैं तथा अपने उत्तर के समर्थन में कारण स्पष्ट कीजिए। उत्तर: उपदान पर किया गया बजटीय व्यय राजस्व व्यय के रूप में वर्गीकृत किया जा सकता है। उपदान पर किए गए व्यय को राजस्व व्यय के रूप में वर्गीकृत किया जा सकता है क्योंकि यह न तो परिसंपत्तियों का निर्माण करता है और न ही सरकार की देनदारियों को कम करता है।	3 1 2 6
खंड – ख भारतीय आर्थिक विकास		
18.	निम्नलिखित में से सही कथन की पहचान कीजिए: (सही विकल्प का चयन कीजिए) (A) मानव पूँजी मूर्त होती है, जबकि भौतिक पूँजी अमूर्त होती है। (B) मानव पूँजी निर्माण और भौतिक पूँजी एक समान हैं। (C) मानव पूँजी न केवल मालिक को, बल्कि समग्र रूप से समाज को भी लाभ पहुँचाती है। (D) मानव पूँजी और भौतिक पूँजी के मामले में मूल्यहास की प्रकृति समान रहती है। उत्तर: (C) मानव पूँजी न केवल मालिक को, बल्कि समग्र रूप से समाज को भी लाभ पहुँचाती है।	1
19.	निम्नलिखित में से जैविक कृषि की सीमा (limitation) की पहचान कीजिए: (सही विकल्प का चयन कीजिए) (A) स्वास्थ्यवर्धक भोजन (B) अल्प उपभोग अवधि (C) पर्यावरण अनुकूल (D) अल्प उत्पादन लागत उत्तर: (B) अल्प उपभोग अवधि	1
20.	राघव एक फैक्ट्री का मालिक है, जिसके पास 50 कर्मचारी हैं। उसने पाँच कर्मचारियों को नौकरी से निवृत्त कर दिया तथा यह देखा कि फैक्ट्री का कुल उत्पादन अपरिवर्तित रहा। इस स्थिति को संभवतः _____ रोज़गार के रूप में वर्णित किया जाएगा। (रिक्त स्थान की पूर्ति के लिए सही विकल्प का चयन कीजिए)	

	(A) संरचनात्मक (C) मौसमी उत्तर: (B) प्रच्छन्न	(B) प्रच्छन्न (D) घर्षणात्मक	1																				
21.	शिक्षा पर भारत सरकार द्वारा किया जाने वाला व्यय _____ के प्रतिशत के रूप में व्यक्त किया जाता है। (रिक्त स्थान की पूर्ति के लिए सही विकल्प का चयन कीजिए) (i) सकल घरेलू उत्पाद (ii) कुल सरकारी व्यय (iii) कुल राज्य व्यय विकल्प : (A) (i) और (iii) (C) (ii) और (iii) उत्तर: (B) (i) और (ii)	(B) (i) और (ii) (D) (i), (ii) और (iii)	1																				
22.	निम्नलिखित में से अस्थायी कर्मचारी का उदाहरण पहचानिए : (A) एक कालीन निर्यातक (B) सरकारी अस्पताल में नियुक्त एक स्थायी नर्स (C) निर्माण स्थल पर कार्यरत एक राजमिस्त्री (Mason) (D) स्व-व्यवसाय चलाने वाला एक स्थानीय दर्जी उत्तर: (C) निर्माण स्थल पर कार्यरत एक राजमिस्त्री (Mason)	(सही विकल्प का चयन कीजिए)	1																				
23.	कॉलम I में दी गई मदों तथा कॉलम II में दिए गए तथ्यों के समूह में से, सही युग्म का चयन कीजिए: <table border="1"> <thead> <tr> <th></th><th>कॉलम I</th><th></th><th>कॉलम II</th></tr> </thead> <tbody> <tr> <td>a.</td><td>ग्रेट लीप फारवर्ड</td><td>i.</td><td>छात्रों व पेशेवरों को ग्रामीण इलाकों में भेजा गया</td></tr> <tr> <td>b.</td><td>महान सर्वहारा सांस्कृतिक क्रांति</td><td>ii.</td><td>कृषि व उद्योगों में परिवर्तन लाने के उद्देश्य हेतु</td></tr> <tr> <td>c.</td><td>चीन में आर्थिक सुधार</td><td>iii.</td><td>पूँजीगत उद्योगों के राष्ट्रीयकरण उद्देश्य हेतु</td></tr> <tr> <td>d.</td><td>चीनी जनवादी गणराज्य की स्थापना</td><td>iv.</td><td>सभी महत्वपूर्ण क्षेत्रों को सरकारी नियंत्रण में लाने हेतु</td></tr> </tbody> </table> विकल्प : (A) a-i (C) c-iii उत्तर: (D) d-iv		कॉलम I		कॉलम II	a.	ग्रेट लीप फारवर्ड	i.	छात्रों व पेशेवरों को ग्रामीण इलाकों में भेजा गया	b.	महान सर्वहारा सांस्कृतिक क्रांति	ii.	कृषि व उद्योगों में परिवर्तन लाने के उद्देश्य हेतु	c.	चीन में आर्थिक सुधार	iii.	पूँजीगत उद्योगों के राष्ट्रीयकरण उद्देश्य हेतु	d.	चीनी जनवादी गणराज्य की स्थापना	iv.	सभी महत्वपूर्ण क्षेत्रों को सरकारी नियंत्रण में लाने हेतु	(B) b-ii (D) d-iv	1
	कॉलम I		कॉलम II																				
a.	ग्रेट लीप फारवर्ड	i.	छात्रों व पेशेवरों को ग्रामीण इलाकों में भेजा गया																				
b.	महान सर्वहारा सांस्कृतिक क्रांति	ii.	कृषि व उद्योगों में परिवर्तन लाने के उद्देश्य हेतु																				
c.	चीन में आर्थिक सुधार	iii.	पूँजीगत उद्योगों के राष्ट्रीयकरण उद्देश्य हेतु																				
d.	चीनी जनवादी गणराज्य की स्थापना	iv.	सभी महत्वपूर्ण क्षेत्रों को सरकारी नियंत्रण में लाने हेतु																				
24.	भारतीय उत्पादकों को विदेशी प्रतिस्पर्धा से जो सुरक्षा प्रदान की गई उससे उन्हें अपनी उत्पादित वस्तुओं में सुधार करने का प्रोत्साहन नहीं मिला। संदर्भित नीति की पहचान कीजिए: (A) औद्योगिक नीति प्रस्ताव, 1948 (B) लघु उद्योग संरक्षण नीति (C) आयात प्रतिस्थापन नीति (D) लाइसेंसिंग नीति उत्तर: (C) आयात प्रतिस्थापन नीति	(सही विकल्प का चयन कीजिए)	1																				
25.	एक काल्पनिक देश में, यदि श्रमिक जनसंख्या का अनुपात 30 है तथा कुल श्रमिकों की संख्या 1500 है, तो इसकी कुल जनसंख्या _____ होगी। (A) 50 (B) 450 (C) 5,000 (D) 50,000 उत्तर: (C) 5,000	(रिक्त स्थान की पूर्ति के लिए सही विकल्प का चयन कीजिए)	1																				
26.	निम्नलिखित कथनों का ध्यानपूर्वक अध्ययन कीजिए: <i>कथन I:</i> प्रशांता चन्द्र महालनोबिस को भारतीय नियोजन के वास्तुकार के रूप में जाना जाता है। <i>कथन II:</i> 1948 की औद्योगिक नीति प्रस्ताव को इस उद्देश्य से अपनाया गया था कि अर्थव्यवस्था में राज्य प्रमुख भूमिका निभा सके। दिए गए कथनों के आलोक में, निम्नलिखित में से सही विकल्प का चयन कीजिए: (A) कथन I और II दोनों सत्य हैं।																						

	(B) कथन I और II दोनों असत्य हैं। (C) कथन I सत्य है, परन्तु कथन II असत्य है। (D) कथन I असत्य है, परन्तु कथन II सत्य है। उत्तर: (C) कथन I सत्य है, परन्तु कथन II असत्य है।	1																
27.	हरमन डेली (एक पर्यावरण अर्थशास्त्री) के अनुसार, धारणीय विकास प्राप्त करने के लिए _____। (रिक्त स्थान की पूर्ति के लिए सही विकल्प का चयन कीजिए) (A) मानव जनसंख्या को वहन क्षमता (Carrying capacity) के भीतर सीमित रखा जाना चाहिए (B) तकनीकी प्रगति आगत उपभोगी होनी चाहिए (C) नवीकरणीय संसाधनों का सतत आधार पर दोहन नहीं करना चाहिए (D) गैर-नवीकरणीय संसाधनों की ह्रास की दर उनके प्रतिस्थापन दर से अधिक होनी चाहिए उत्तर: (A) मानव जनसंख्या को वहन क्षमता (Carrying capacity) के भीतर सीमित रखा जाना चाहिए	1																
28.	"भारत और पाकिस्तान ने स्व-विकास पथ हेतु समान विकासात्मक रणनीतियाँ अपनाई थी।" क्या आप दिए गए कथन से सहमत हैं? प्रासंगिक स्पष्टीकरण द्वारा अपने उत्तर की पुष्टि कीजिए। उत्तर: हाँ, सहमत। भारत और पाकिस्तान द्वारा अपनाई गई समान विकास रणनीतियाँ हैं: • दोनों देशों ने सार्वजनिक क्षेत्र के साथ-साथ निजी क्षेत्र को शामिल करते हुए मिश्रित आर्थिक प्रणाली का मार्ग अपनाया। • दोनों ने अपने घरेलू उद्योगों को विदेशी प्रतिस्पर्धा से बचाने के लिए आयात प्रतिस्थापन नीति अपनाई। (किसी अन्य प्रासंगिक रणनीति के लिए अंक प्रदान किए जाएँ)	1 ½ 1 ½ 3																
29. (क)	एक नए स्टार्टअप ने सॉफ्टवेयर इंजीनियरों की भर्ती करने का निर्णय किया। इसके प्रबंधकों ने नए कर्मचारियों के लिए कार्यस्थल पर परीक्षण (on-the-job training) का विकल्प चुना। क्या आप प्रबंधकों द्वारा लिए गए इस निर्णय का समर्थन करते हैं? अपने उत्तर को तर्कसंगत स्पष्टीकरण के साथ सिद्ध कीजिए। उत्तर: हाँ। वर्तमान समय में कार्यस्थल पर प्रशिक्षण कार्य परिवेश का एक अभिन्न भाग है क्योंकि यह कर्मचारियों की उत्पादक क्षमता में वृद्धि करता है। ऐसे प्रशिक्षण कर्मचारियों को कौशल विकसित करने और आधुनिक तकनीकों के अनुकूल होने में सक्षम बनाते हैं। फर्में कर्मचारियों के लिए ऐसे प्रशिक्षण को प्रोत्साहित करती हैं, क्योंकि इन प्रशिक्षणों के लाभ इनकी लागत से अधिक होते हैं। इस प्रकार, 'कार्यस्थल पर प्रशिक्षण' पर किया गया व्यय मानव पूँजी निर्माण के लिए आवश्यक है। (पूरे उत्तर को एक साथ अंकित किया जाए) अथवा	3																
(ख)	1991 के सुधारोपरांत, भारत में सेवा क्षेत्र में नए रोजगार के अवसरों का उदय हुआ है। ये नए रोजगार मुख्यतः अनौपचारिक क्षेत्र के अंतर्गत आते हैं। दिए गए कथन का उचित स्पष्टीकरण दीजिए। उत्तर: भारत में आर्थिक सुधारोपरांत, जैसे-जैसे वाणिज्यिक गतिविधियों में सरकार की भूमिका कम होने लगी, सेवा क्षेत्रक भारतीय अर्थव्यवस्था के सबसे तेजी से बढ़ते क्षेत्र के रूप में उभरा, जिससे IT, ग्राहक सेवाओं आदि जैसे विभिन्न क्षेत्रों में बड़ी संख्या में रोजगार के अवसरों का उदय हुआ है। हालाँकि, इनमें से अधिकांश नई नौकरियाँ औपचारिक क्षेत्र के बजाय अनौपचारिक क्षेत्र में उत्पन्न हुईं। अनौपचारिक क्षेत्र में कार्यरत श्रमिकों को सामान्यतः नौकरी की सुरक्षा, नियमित रोजगार या भविष्य निधि, पेंशन, चिकित्सा सुविधाएँ और सवेतन अवकाश जैसी सामाजिक सुरक्षा सुविधाएँ प्राप्त नहीं होती हैं। इस प्रकार, रोजगार में वृद्धि तो हुई, लेकिन मुख्य रूप से अनौपचारिक गतिविधियों में। (पूरे उत्तर को एक साथ अंकित किया जाए) (अन्य कोई प्रासंगिक व्याख्या के लिए भी अंक प्रदान किए जाएँ)	3																
30.	जनसांख्यिकीय संकेतक, 2022 <table><tr><th>देश</th><th>अनुमानित जनसंख्या (लाखों में)</th><th>जनसंख्या की वार्षिक वृद्धि दर</th><th>लिंग अनुपात (प्रति हजार पुरुष)</th></tr><tr><td>भारत</td><td>1412</td><td>0.68%</td><td>938</td></tr><tr><td>चीन</td><td>1417</td><td>-0.01%</td><td>959</td></tr><tr><td>पाकिस्तान</td><td>236</td><td>1.89%</td><td>982</td></tr></table> उपर्युक्त आँकड़ों का विश्लेषण तीनों देशों के जनसांख्यिकीय संकेतकों के संदर्भ में कीजिए। उत्तर: दिए गए आँकड़े दर्शाते हैं कि चीन की अनुमानित जनसंख्या सबसे अधिक (1,417 लाख) है, जिसके बाद भारत (1,412 लाख) का स्थान है, जबकि पाकिस्तान की जनसंख्या बहुत कम (236 लाख) है। जनसंख्या वृद्धि के संदर्भ में, पाकिस्तान में जनसंख्या की वार्षिक वृद्धि दर सबसे अधिक (1.89%) है, इसके बाद भारत (0.68%) का	देश	अनुमानित जनसंख्या (लाखों में)	जनसंख्या की वार्षिक वृद्धि दर	लिंग अनुपात (प्रति हजार पुरुष)	भारत	1412	0.68%	938	चीन	1417	-0.01%	959	पाकिस्तान	236	1.89%	982	4
देश	अनुमानित जनसंख्या (लाखों में)	जनसंख्या की वार्षिक वृद्धि दर	लिंग अनुपात (प्रति हजार पुरुष)															
भारत	1412	0.68%	938															
चीन	1417	-0.01%	959															
पाकिस्तान	236	1.89%	982															

	स्थान है, जबकि चीन में ऋणात्मक वृद्धि दर (- 0.01%) है, जिसका मुख्य कारण 1970 के दशक के अंत में एकल-संतान मानदंड का लागू किया जाना है। पाकिस्तान में प्रति हजार पुरुषों पर 982 महिलाओं के साथ लिंगानुपात सबसे अधिक है, इसके बाद चीन में 959 है, जबकि भारत में 938 का लिंगानुपात सबसे कम है। हालाँकि, तीनों ही देशों में यह अनुपात कम है और महिलाओं के विरुद्ध पक्षपाती है। (पूरे उत्तर को एक साथ अंकित किया जाए)	
31.	(क) "1991 में सार्वजनिक क्षेत्र से उद्योगों के आरक्षण मुक्त होने के उपरांत, दूरसंचार क्षेत्र में तीव्र वृद्धि देखी गई। दूसरी ओर, कृषि क्षेत्र में ऐसी वृद्धि नहीं हुई।" उपर्युक्त कथन के आलोक में, कृषि क्षेत्र पर सुधारों के प्रतिकूल प्रभाव के कारणों पर चर्चा कीजिए। उत्तर: 1991 के आर्थिक सुधारों ने कृषि क्षेत्र को प्रतिकूल रूप से प्रभावित किया क्योंकि कृषि में सार्वजनिक निवेश, विशेष रूप से सिंचाई सुविधाएं, बिजली आदि जैसी बुनियादी संरचना में कम हो गया। उर्वरक उपदान में कमी ने कृषकों के लिए कृषि की लागत बढ़ा दी। इसके अतिरिक्त, कृषि आयातों पर मात्रात्मक प्रतिबंधों को हटाने के कारण भारतीय किसानों को अंतर्राष्ट्रीय उत्पादकों से अधिक प्रतिस्पर्धा का सामना करना पड़ रहा है। परिणामस्वरूप, जहाँ दूरसंचार जैसे क्षेत्रों में उदारीकरण के कारण तेजी से वृद्धि हुई, वहीं कृषि क्षेत्र में समान वृद्धि नहीं हुई और उसे कई चुनौतियों का सामना करना पड़ा। (अन्य कोई प्रासंगिक कारण के लिए भी अंक प्रदान किए जाए) अथवा (ख) "भारतीय अर्थव्यवस्था के वैश्विक अर्थव्यवस्था के साथ एकीकरण का एक महत्वपूर्ण परिणाम बाह्य-प्रापण है। हाल के समय में, भारत विदेशों के लिए बाह्य-प्रापण का केंद्र बन गया है।" 1991 के आर्थिक सुधारों के बाद इस विकास के किन्हीं दो कारणों का उल्लेख व व्याख्या कीजिए। उत्तर: 1991 के आर्थिक सुधारों के बाद, निम्नलिखित कारणों से भारत बाह्य-प्रापण का केंद्र बन गया है: - सूचना प्रौद्योगिकी और संचार का विस्तार: संचार के तेज़ माध्यमों की वृद्धि, विशेष रूप से सूचना प्रौद्योगिकी (IT) के विकास के कारण। - कुशल जनशक्ति की उपलब्धता: अपेक्षाकृत कम लागत पर कुशल और दक्ष जनशक्ति उपलब्ध है। (अन्य कोई प्रासंगिक व्याख्या के लिए भी अंक प्रदान किए जाए)	4
32.	 उपर्युक्त चित्र के आधार पर निम्नलिखित प्रश्नों के उत्तर दीजिए : (क) ग्रामीण एवं शहरी दोनों क्षेत्रों में कुल कार्यबल में किस श्रेणी के श्रमिकों का अनुपात अधिक है? उत्तर: ग्रामीण क्षेत्रों में स्व-नियोजित श्रेणी (58%) और शहरी क्षेत्रों में नियमित वेतनभोगी श्रमिक (47%) कुल कार्यबल के सबसे बड़े अनुपात में हैं। (ख) इस रूपरेखा (Pattern) के पीछे के किन्हीं दो कारणों की व्याख्या कीजिए। उत्तर: इस रूपरेखा (Pattern) के पीछे दो कारण हैं: - ग्रामीण क्षेत्रों में स्व-नियोजित श्रमिकों का हिस्सा अधिक है क्योंकि कृषि पर निर्भर अधिकांश लोगों के पास भूमि के अपने भूखंड हैं और वे स्वतंत्र रूप से कृषि करते हैं। - ग्रामीण क्षेत्रों की तुलना में शहरी क्षेत्रों में उद्यमों की संख्या बहुत अधिक है। इन उद्यमों को नियमित आधार पर श्रमिकों की आवश्यकता होती है। इसलिए, अपेक्षाकृत अधिक अनुपात में श्रमिक नियमित वेतनभोगी कर्मचारियों के रूप में कार्यरत होते हैं। (अन्य कोई प्रासंगिक कारण के लिए भी अंक प्रदान किए जाए) नोट : निम्नलिखित प्रश्न केवल दृष्टिबाधित परीक्षार्थियों के लिए प्रश्न संख्या 32 के स्थान पर है। निम्नलिखित श्रेणियों के संबंध में ग्रामीण व शहरी क्षेत्रों में श्रमिकों के वितरण की रूपरेखा (Pattern) के पीछे के किन्हीं दो कारणों की व्याख्या कीजिए: (क) स्वनियोजित (ख) नियमित वेतनभोगी श्रमिक	1 1 ½ 1 ½ 4

	उत्तर: ग्रामीण और शहरी क्षेत्रों में श्रमिकों के वितरण की रूपरेखा (Pattern) के पीछे दो कारण हैं: (क) ग्रामीण क्षेत्रों में स्व-नियोजित श्रमिकों की भागीदारी अधिक है क्योंकि कृषि पर निर्भर अधिकांश लोगों के पास भूमि के अपने भूखंड हैं तथा वे स्वतंत्र रूप से कृषि करते हैं। (ख) शहरी क्षेत्रों में नियमित वेतनभोगी श्रमिकों का कुल कार्यबल में सबसे बड़ा अनुपात है। ग्रामीण क्षेत्रों की तुलना में शहरी क्षेत्रों में उद्यमों की संख्या बहुत अधिक है। इन उद्यमों को नियमित आधार पर श्रमिकों की आवश्यकता होती है। इसलिए, अपेक्षाकृत अधिक अनुपात में श्रमिक नियमित वेतनभोगी कर्मचारियों के रूप में कार्यरत होते हैं। (अन्य कोई प्रासंगिक कारण के लिए भी अंक प्रदान किए जाए)	2
		2
		4
33.	(क) (i) जैसा कि विनिवेश आयोग ने पाया है कि "एक दीर्घकालिक विनिवेश रणनीति का सार न केवल बजटीय प्राप्तियों में वृद्धि होना चाहिए, बल्कि लाभहीन इकाइयों के लिए बजटीय समर्थन को कम करना भी होना चाहिए। इसके साथ-साथ ऐसी इकाइयों की दीर्घकालिक व्यवहार्यता व उनमें रोजगार के स्थायी स्तर को सुनिश्चित करना भी होना चाहिए।" (i) पहचान कीजिए कि उपर्युक्त गद्य में किस क्षेत्र के विनिवेश का उल्लेख किया गया है। उत्तर: उपर्युक्त कथन में सार्वजनिक क्षेत्र का उल्लेख किया गया है। (ii) भारत सरकार द्वारा इस विनिवेश रणनीति का औचित्य सिद्ध कीजिए। उत्तर: भारत सरकार द्वारा विनिवेश रणनीति को घाटा में चलने वाले सार्वजनिक क्षेत्र के उपक्रमों (PSUs) का निजीकरण करके राजकोषीय बोझ को कम करने के लिए अपनाया गया था। इसका उद्देश्य दक्षता, वित्तीय अनुशासन और आधुनिकीकरण में सुधार करना भी था। इस रणनीति ने सार्वजनिक क्षेत्र के उपक्रमों की दीर्घकालिक व्यवहार्यता सुनिश्चित की तथा विदेशी प्रत्यक्ष निवेश (FDI) को अधिक आकर्षित किया। (ii) औपनिवेशिक भारत में कृषि में स्थिरता न केवल उत्पादन की पिछड़ी तकनीकों के उपयोग के कारण थी, बल्कि अंग्रेजों द्वारा अपनाई गई शोषणकारी भू-व्यवस्था प्रणालियों व नीतियों का भी परिणाम थी। वैध तर्कों द्वारा इस कथन का समर्थन अथवा खंडन कीजिए। उत्तर: दिए गए कथन का समर्थन किया जाता है। औपनिवेशिक भारत में कृषि की स्थिरता केवल पिछड़ी हुई उत्पादन तकनीकों के उपयोग, सिंचाई सुविधाओं की कमी व निम्न स्तर की प्रद्योगिकी के कारण हुआ बल्कि जमींदारी प्रथा जैसी शोषणकारी भू-व्यवस्थाओं के कारण भी हुआ। इस व्यवस्था के अंतर्गत जमींदार कृषकों की आर्थिक परिस्थितियों की परवाह किए बिना लगान वसूल करते थे, जिससे उनकी कठिनाइयाँ और बढ़ गई थीं। (पूरे उत्तर को एक साथ अंकित किया जाए) अथवा (ख) (i) "1950 के दशक में, अत्यधिक सरकारी नियमन ने उद्यमशीलता के विकास को बाधित किया।" क्या आप दिए गए कथन से सहमत हैं? अपने उत्तर के समर्थन में वैध स्पष्टीकरण दीजिए। उत्तर: हाँ। परमिट-लाइसेंस राज के अंतर्गत अत्यधिक सरकारी विनियमन ने उद्यमिता के विकास को बाधित किया। औद्योगिक लाइसेंसिंग ने फर्मों के विस्तार को सीमित किया, जबकि आयात प्रतिबंधों ने प्रतिस्पर्धा और नवाचार को कम कर दिया। परिणामस्वरूप, उत्पादकों के पास दक्षता में वृद्धि करने, गुणवत्ता में सुधार करने या आधुनिक तकनीक अपनाने के लिए बहुत कम प्रोत्साहन था, जिसके फलस्वरूप, औद्योगिक विकास में बाधा उत्पन्न हुई। (पूरे उत्तर को एक साथ अंकित किया जाए) (ii) "सुधार काल में कर कटौती से कर राजस्व में वृद्धि नहीं हुई है।" दिए गए कथन की वैध स्पष्टीकरण के साथ पुष्टि कीजिए। उत्तर: सुधार अवधि के दौरान, अधिक राजस्व प्राप्त करने और कर चोरी पर अंकुश लगाने के उद्देश्य से कर की दरों को कम किया गया था। यद्यपि, इससे सरकार के कर राजस्व में वृद्धि नहीं हुई। इसके अतिरिक्त, प्रशुल्कों में कमी और विदेशी निवेशकों को आकर्षित करने से संबंधित सुधार नीतियों ने कर राजस्व बढ़ाने की संभावनाओं को कम कर दिया, जिसका विकासात्मक और कल्याणकारी व्ययों पर प्रतिकूल प्रभाव पड़ा। (पूरे उत्तर को एक साथ अंकित किया जाए) (अन्य कोई प्रासंगिक व्याख्या के लिए भी अंक प्रदान किए जाए)	1
		2
		3
		6
		3
		3
		6
34.	निम्नलिखित गद्य का ध्यानपूर्वक अध्ययन कीजिए: भारत का पुष्प उत्पादन उद्योग, एक उच्च प्रदर्शन वाले क्षेत्र के रूप में विकसित हुआ है, जिसने 100% निर्यात उन्मुखता के साथ "उदयमान उद्योग" का दर्जा प्राप्त किया है। पुष्पों की बढ़ती वैश्विक माँग से प्रेरित होकर, पुष्प उत्पादन कृषि क्षेत्र के अंतर्गत एक प्रमुख व्यावसायिक उद्यम के रूप में विकसित हुआ है। व्यावसायिक पुष्प उत्पादन विशेष रूप से लाभदायक है, जो कई पारंपरिक फसलों की तुलना में प्रति इकाई अधिक प्रतिफल प्रदान करती है। अनाज, दलहन, सब्जियाँ व तिलहन की तुलना में पुष्पों के उत्पादन में अधिक लाभार्जन देखा गया है। उपदान के समर्थन तथा फसल ऋण वित्तपोषण की सहायता से यह सीमांत एवं लघु जोत वाले कृषकों के लिए आशाजनक उद्यम है, जो कुल भूमि जोतों के 96% से अधिक तथा पुष्प उत्पादन के अंतर्गत कृषि क्षेत्र के 63% का गठन करते हैं। वित्त वर्ष 2024 में, लगातार 297 हजार हेक्टेयर भूमि पुष्प उत्पादन के लिए समर्पित थी। इसी अवधि में, भारत ने 19,678 मीट्रिक टन पुष्प उत्पादों का निर्यात किया, जिससे ₹ 717.83 करोड़ (USD 86.63 million) की आय हुई। प्रमुख निर्यात गन्तव्यों में संयुक्त राज्य अमेरिका, नीदरलैंड, संयुक्त अरब अमीरात, यूनाइटेड किंगडम, कनाडा एवं मलेशिया सम्मिलित थे।	

	उपर्युक्त गद्य व अर्थशास्त्र संबंधी सामान्य ज्ञान के आधार पर, निम्नलिखित प्रश्नों के उत्तर दीजिए: (i) कृषकों को स्थायी आजीविका प्रदान करने में पुष्प उत्पादन की आवश्यकता क्यों है ? उत्तर: पुष्प उत्पादन कृषकों को एक स्थाई आजीविका प्रदान करती है क्योंकि यह अनाज, दलहन, तिलहन व सब्जियों जैसी फसलों की तुलना में प्रति इकाई क्षेत्र से अधिक प्रतिफल प्रदान करती है। पुष्पों की बढ़ती वैश्विक माँग और भारत के 100% निर्यात-उन्मुख पुष्प उत्पादन उद्योग के कारण यह एक अत्यधिक लाभदायक वाणिज्यिक उद्यम के रूप में उभरा है, जिससे कृषकों के लिए बेहतर आय और रोजगार के अवसर उत्पन्न हुए हैं। (पूरे उत्तर को एक साथ अंकित किया जाए) (ii) ऐसे किन्हीं दो तरीकों की व्याख्या कीजिए, जिनसे सरकार छोटे एवं सीमांत कृषकों की सहायता कर सकती है। उत्तर: सरकार छोटे और सीमांत किसानों को निम्नलिखित तरीकों से सहायता प्रदान कर सकती है: • कृषि लागत को कम करने तथा पुष्प उत्पादन को प्रोत्साहित करने के लिए उपदान/सहायिकी प्रदान करके। • कृषकों को उत्पादन में निवेश करने और अपनी खेती का विस्तार करने हेतु सस्ती दरों पर फसल ऋण की सुविधा प्रदान करके सहायता करना। (अन्य कोई प्रासंगिक व्याख्या के लिए भी अंक प्रदान किए जाए)	3 1 ½ 1 ½ 6
--	---	---

* * *